

## ६. सचो धरमु

बुधो. पढो ऐं समुझो.



बुज्जिंगनि जी चवणीअ आहे त पाडो अबो अमडि थींदो आहे. मिटनि माइटनि खां वधीक पाडेसिरी मददगारु साबितु थींदा आहिनि. प्रेम नगर में रहंदड सर्वानंदु शास्त्री ऐं मौलाना मुहमद अली इन चवणीअ जे उबतडि ई कम करे रहिया हुआ. बिन्हीं जा घर हिक बिए जे साम्हं हुआ. हू जडहिं बि हिक बिए जे साम्हं अची वेंदा हुआ त हिक बिए खां मुंहं फेरे अहिडीअ रीति हलिया वेंदा हुआ जो संदनि चहिरनि मां धरिमी ऐं मज़हबी कटरुपुणो लिकी न सघंदो हो.

बिए तरफ़ि बिन्हीं जे बारनि में पाण दोस्ती हुई. हू माइटनि खां लिकी लिकी पाण ऐं गडिजी रांदि रूंदि कंदा हुआ. हिक डींहुं भरि वारे बाग में शास्त्रीअ जी पंद्रहनि वरिहियनि जी निर्मला उबाणिकी वेठी हुई त मौलाना मुहमद अलीअ जो डहनि वरिहियनि जो पुटु रहीमु आयो. पुठियां अची निर्मला जूं अखियूं हथनि सां बंदि कयूं त संदसि हथ आला थी विया ऐं हू वाइडो थी वियो.

“दीदी ! छा तूं रोई रही आहीं?”

“रहीम! अजु ‘रक्षा ब्रंधन’ जो डिणु आहे”

“त छा, रक्षा बंधन डींहुं छोकिरियूं रूअंदियूं आहिनि.”

“न, रक्षा बंधन ते भेनरूं पंहिंजनि भाउरनि खे राखिडियूं ब्रधंदियूं आहिनि. पर मूळे त को भाउ कोन्हे ! इन करे अखियुनि में पाणी थो अचे, मनु बि उदासु थिए पियो.”

“दीदी, तूं मूळे ई पंहिंजो भाउ समुद्रु.”

निर्मला जी उदासी पर करे उडामी वेर्ई ऐं संदसि अखियुनि में अजीबु खुशीअ जी चमक अची वेर्ई. निर्मला हिकदमु रहीम खे रखिडी ब्रधी छडी “अजु खां तूं ई मुंहिंजो भाउ आहीं, तोखे ई मुंहिंजी रक्षा करिणी पवंदी.”

“दीदी, मां त अजा नंडिडो आहिया.”” रहीम खिलंदे चयो.”” “तूं वडो आर्हा, पाण तोखे ई मुंहिंजी रक्षा करिणी पवंदी.”

निर्मला ऐं रहीम जे टहिकिड्डनि सां माहोल में पवित्रता जी सुगंधि पखिड्डिजी वर्ई.

हिक डींहुं रहीमु पंहिंजे हमकिलासियुनि सां गडु, इस्कुलि वजण लाइ पुलि पारि करे रहियो हो, जो हिक शैतान छोकिरे खेसि धिको डिनो ऐं रहीमु नदीअ में किरी पियो. बियनि छोकिरनि वाका करणु शुरू कया. “बचायो... रहीम खे बचायो. हू नदीअ में बुड्डी रहियो आहे”पर कंहिं खे बि नदीअ में टपो डियण जी हिमथ कोन थी. उन वक्ति निर्मला बि पंहिंजियुनि साहिड्डियुनि सां गडु पुल तां लंघी त कन ते आवाजु पियुसि. हिन डिठो ते रहीमु गोता खाई रहियो हो, खेसि तरणु कोन थे आयो. किनारो परे कोन हो. निर्मला हिक्कदमु नदीअ में टपो डिनो ऐं घणी जफाकशी करे रहीम खे किनारे ताई गिहिले आई

छोकिरा ऐं छोकिरियूं इस्कूलि कोन विया ऐं रहीम खे इस्पताल खणी विया. निर्मला डाक्टर खे चयो. “हीउ रहीमु आहे, मुंहिंजो नंडिडो भाऊ. मां प्रेम नगर में रहंदी आहियां. रहीम जें बाबा जो नालो मौलाना मुहमद अली आहे. मां तब्हां खे एड्रेस थी डियां, खेसि इतिलाउ ड्रॅई घुराए वठो.”

रहीम जे पेट में पाणी भरिजी वियो हो. डाक्टर संदसि पेट मां पाणी ब्राह्मिंजी कढियो. रहीम जो बाबा मौलाना मुहमद अली इस्पताल में पहुची वियो. एतिरे में निर्मला जो पिता सर्वानंदु शास्त्री बि उते अची पहुतो. मौलाना जे पुट रहीम खे निर्मला बचायो हो. इहो बुधी मौलाना जे मन मां मज़हबी कटरुपुणो उडामी वियो ऐं निर्मला खे भाकुर पाए शाबासी डिनाईसि शास्त्री ऐं मौलाना जे अखियुनि में आसूं तरी आया, हिकब्रिए खे चयाऊं “इन्सानियत ई सभ खां वडो ऐं सचो धरमु आहे.”

## नवां लपऱ्यः

उबाणिकी = अकेली, उदासु

गोता खाइणु = टुबियूं हणणु

जफाकशी = कशमकशि

इतिलाउ डियणु = ज्ञाण डियणु

## अभ्यासु

**सुवालु १: हेठियनि सुवालनि जा जवाब हिक ब्रिनि जुमिलनि में लिखो:-**

- (१) बजुर्गनि जी काहिडी चवणी आहे?
- (२) सर्वानंदु शास्त्री ऐं मौलाना हिक ब्रिए खां मुंहुं फेरे छो हलंदा हुआ?
- (३) रहीम ऐं निर्मला जो पाण में कहिडो नातो हो?

**सुवालु २: हेठियनि सुवालनि जा जवाब थोरे में लिखो:-**

- (१) बाग में निर्मला उबाणिकी थी छो वेठी हुई?
- (२) रहीमु नदीअ में कीअं किरी पियो ?
- (३) निर्मला रहीम खे कीअं बचयो?
- (४) मौलाना मुहमद जो बजहबी कटरुपुणो कीअं उडामी वियो ?

**सुवालु ३: (अ) हेठियनि इस्तलाहनि जी माना लिखी जुमिलनि में कमि आणियो.**

गोता खाइणु, टपी पवणु, इतिलाउ डियणु, जफाकशी करणु.

#### सुवालु ४: हेठियां जुमिला कंहिं, कंहिं खे चया आहिनि ?

- १) "अजु रक्षा बँधन जो डिणु आहे."
- २) "मां त अजा नंदिडो आहियां."
- ३) "मां प्रेम नगर में रहंदी आहियां."
- ४) "इन्सानियत ई सभ खां वडो ऐं सचो धरमु आहे."

#### सुवालु ५: हेठियनि लफऱ्जनि जा जिद लिखो.

उबतडि, दोस्ती, पुठियां, उदासु, धरिमी

#### सुवालु ६: हेठियनि लफऱ्जनि जूं सिफऱ्टूं ठाहियो.

पवित्रता, उब्राणिकाई, मदद, अजबु



#### पूरक अभ्यासु

##### सुवालु १: टुकर ते अमली कम

बुजुर्गनि जी चवणी आहे..... कटरुपुणो लिकी न सघंदो हो.

- (१) 'मिट माइट' हिकु मर्कबु लफऱ्जु आहे. हेठि डिनल चौकुंडे मां मुनासिबु लफऱ्ज चूंडे मर्कबु लफऱ्ज पूरा करियो.

पुछु, पारि, वाधि, पाडो, हवासु



- (२) डिनल हिदायत पढी जुमिला वरी लिखो.

- १) बुजर्गनि जे चवणी आहे (लीक डिनल लफऱ्ज बदिरां मुनासिबु लफऱ्ज कमि आणियो)
- २) बिन्हीं जा घर हिक बिए जे साम्हूं हुआ (जुमिले में 'लगिभगि' लफऱ्ज कमि आणियो.
- ३) पाडो अबो अमडि थीदो आहे. (जुमिलो, 'इहो सचु आहे' सां शुरू परियो).
- ४) मिटनि माइटनि खां पाडेसिरी वधीक मददगारु साबितु थीदा आहिनि.  
(जुमिले खे अदु वाहिदु में बदिलायो.)

- (२) हिक लफऱ्ज में जवाब डियो.

- १) नगर जो नालो.
- २) प्रेम जो सागृगी आ माना वारो लफऱ्जु
- ३) घटि जो जिदु.

